


በኢንዱስትሪ ሚኒስቴር

የወጪ ንግድ የቀረጥ ማበረታቻ ሥርዓትን ለማስፈጸም
የወጣ መመሪያ



መጋቢት 2005 ዓ.ም

አዲስ አበባ



የወጪ ንግድ የቀረጥ ማበረታቻ ሥርዓትን ለማስፈጸም የወጣ መመሪያ
ክፍል አንድ
ጠቅላላ

1. አውጪው ባለሥልጣን

የኢንዱስትሪ ሚኒስቴር በተሻሻለው የወጪ ንግድ የቀረጥ ማበረታቻ ሥርዓት ማቋቋሚያ አዋጅ ቁጥር 768/2004 አንቀጽ 6 (2)፣ 9 (1)፣ 11 (2)፣ 13 (2)፣ 15 (2)፣ 17(1 እና 2)፣ 22(1 እና 2)፣ 23(3)፣ እና አንቀጽ 28 (2)፣ የተሰጡትን ተግባራትና ኃላፊነት ለማስፈጸም ይህን መመሪያ አውጥቷል።

2. አጭር ርዕስ

ይህ መመሪያ "የወጪ ንግድ የቀረጥ ማበረታቻ ሥርዓት አዋጅ ቁጥር 768/2004 ለማስፈጸም የወጣ መመሪያ" ተብሎ ሊጠቀስ ይችላል።

3. ዓላማ


የዚህ መመሪያ ዓላማ በቀጥታም ሆነ ቀጥተኛ ባልሆነ ሁኔታ በወጪ ንግድ በመሳተፍ በሥርዓቱ ተጠቃሚ ለሆኑት የተቀላጠፈ አገልግሎት ለመስጠት፣ የወጪ ንግድ ግኝትን ለማሳደግ፣ በወጪ ንግድ የእሴት ስንሰለት ውስጥ የሚሳተፉት የተጠናከረ ትስስር እንዲኖራቸው በማድረግ ለአገሪቱ የበለጠ ጥቅም እንዲያስገኙ ለማስቻል፣ ገቢ ዕቃዎችን የመተካት አቅም ያላቸውን ድርጅቶች በመለየት ትስስር እንዲፈጥሩና አቅም እንዲገነቡ ለመደገፍ እንዲሁም የተዘረጉት ስርዓቶች በአገባቡ ተግባር ላይ መዋላቸውንና ተገቢውን ውጤት ማስገኘታቸውን ለመከታተልና ለማረጋገጥ ነው።

4. ትርጓሜ

በዚህ መመሪያ ውስጥ፡-

1. "አዋጅ" ማለት የወጪ ንግድ የቀረጥ ማበረታቻ ሥርዓት አዋጅ ቁጥር 768/2004 ነው።
2. "የምስክር ወረቀት" ማለት በአዋጁና በዚህ መመሪያ የተመለከቱ መመዘኛዎችን አሟልተው ለሚገኙ አምራች ላኪዎች፣ ቀጥተኛ ያልሆኑ አምራች ላኪዎች፣ ቀጥተኛ ያልሆኑ ላኪዎች እና ጥሬ ዕቃ አቅራቢዎች የሚሰጥ የሥርዓቶቹ ተጠቃሚነት የዕውቅና ምስክር ወረቀት ነው።

[Handwritten signature]



3. "ተረፈ ምርት" ማለት በምርት ሂደት ውስጥ ዋናው ምርት ከተመረተ በኋላ የሚቀረው ዝቃጭ ወይንም ቁርጥራጭ ማለት ነው።
4. "ሚኒስትር" ወይም "ሚኒስቴር" ማለት እንደአስፈላጊነቱ የኢንዱስትሪ ሚኒስትር ወይም የኢንዱስትሪ ሚኒስቴር ማለት ነው።
5. "ባለስልጣን" ማለት የኢትዮጵያ ገቢዎችና ጉምሩክ ባለስልጣን ማለት ነው።
6. በአዋጁ የተሰጡ ትርጓሜዎች ለዚህ መመሪያ አፈጻጸም ተፈጻሚነት ይኖራቸዋል።

5. የተፈጻሚነት ወሰን

ይህ መመሪያ በአዋጁ መሠረት በወጪ ንግድ የቀረጥ ማበረታቻ ሥርዓቶች ለመጠቀም በሚፈልግ ማንኛውም አምራች ላኪ ወይም ቀጥተኛ ያልሆነ አምራች ላኪ ወይም ቀጥተኛ ያልሆነ ላኪ ወይም ጥሬ ዕቃ አቅራቢ ላይ ተፈጻሚ ይሆናል።


ክፍል ሁለት

ቅድመ ሁኔታዎች

6. የተመላሽ ቀረጥ ተጠቃሚዎችን የግብዓት ምርት ጥመርታ ስለማጽደቅ

1. የተመላሽ ቀረጥ ሥርዓት ተጠቃሚዎች የግብዓት ምርት ጥመርታ እንዲፀድቅላቸው ለሚኒስቴሩ ጥያቄ ሲያቀርቡ ወደ ውጪ ስለተላከው ምርት ወይም ለላኪዎች ስለቀረበው የምርት ግብዓት መግለጫና ይኸንኑ ለማምረት የፈጀውን ጥሬ ዕቃ ዓይነትና መጠን የሚያመለክት ዝርዝር መረጃ ከዚህ መመሪያ ጋር በተያያዙት በቅጽ 3 "ሀ" እና 4 "ሀ" እና "ለ" መሠረት ወይም በሁለቱ ማቅረብ ይኖርባቸዋል፤
2. ስታንዳርድ የግብዓት ምርት ጥመርታ ሲዘጋጅ የሥርዓቱ ተጠቃሚዎች የግብዓት ምርት ጥመርታ ማቅረብ አይጠበቅባቸውም፤
3. ገዥ ያጡ ምርቶች ወይም ጥቅም ላይ ያልዋሉ ቀረጥ ያልተከፈለባቸው ጥሬ ዕቃዎችን ወይም ምርቶችን ለኤክስፖርት የማያገለግሉ ለመሆናቸው ከተጠቃሚ የሚቀርቡ ጥያቄዎችን ከሚመለከታቸው ተቋማት ጋር በመሆን በማረጋገጥ መረጃውን ለባለሥልጣኑ ያስተላልፋል፤

7
E



7. የተፋጠነ የቀረጥ ተመላሽ ሥርዓት ተጠቃሚዎች

1. በአገር ውስጥ በሚገኙት ጥሬ ዕቃ ላይ የክፍሎችን ታክስ በተፋጠነ የቀረጥ ተመላሽ ሥርዓት ተመላሽ የሚደረግላቸው ድርጅቶች ዝርዝር በሚኒስቴሩ ተለይቶ ለገቢዎችና ጉምሩክ ባለሥልጣን ይተላለፋል፤
2. የተፋጠነ የቀረጥ ተመላሽ ሥርዓት ተጠቃሚዎች ዝርዝር ዝግጅት በቀጥታም ሆነ ቀጥታ ባልሆነ መንገድ ለአገሪቱ የሚያስገኙትን የውጭ ምንዛሪ፣ የፋይናንስ መግለጫዎች ዝግጅትና በገቢዎችና ጉምሩክ ባለስልጣን ያላቸው ሪከርድ ከግምት ውስጥ ይገባል።

8. የቫውቸር ሥርዓት ተጠቃሚነት ሰርተፊኬት ለማግኘት መሟላት የሚኖርባቸው ቅድመ ሁኔታዎች

የቫውቸር ሥርዓት ተጠቃሚዎች ምርታቸውን ሙሉ በሙሉ ወይም በክፍል ወይም በተወሰነ ወቅት ወደ ውጭ የሚልኩ ወይም ለላኪዎች የሚያቀርቡ ሲሆን በሥርዓቱ ለመጠቀም ጥያቄ የሚያቀርቡ አምራች ላኪዎች፣ ቀጥተኛ ያልሆኑ አምራች ላኪዎች፣ ቀጥተኛ ያልሆኑ ላኪዎችና ላኪዎች ከዚህ በታች የተዘረዘሩትን ቅድመ ሁኔታዎች አሟልተው ሲቀርቡ ሚኒስቴሩ የቀረበውን መረጃ በማጣራት የሥርዓቱ ተጠቃሚ ለመሆን የሚያስችላቸውን የምስክር ወረቀት ይሰጣቸዋል።


ሀ/ ከዚህ መመሪያ ጋር በተያያዘው ቅጽ አንድ (ሀ) ወይም (ለ) መሠረት የቫውቸር ሥርዓት ተጠቃሚ ለመሆን በአመልካቹ ተሞልቶና በፊርማው ተረጋግጦ የቀረበ ግዴታ የተገባበት መግለጫና ማረጋገጫ፤

ለ/ ከዚህ መመሪያ ጋር በተያያዘው ቅጽ ሁለት "ሀ" የተመለከተውን የድርጅቱን አጠቃላይ መግለጫ፤

ሐ/ ለበጀት ዓመቱ የታደሰ የአምራችነት፣ የላኪነት ወይም የአስመጪነት ፈቃድ፤

መ/ አመልካቹ አዲስ ከሆነ አግባብ ካለው የመንግሥት መሥሪያ ቤት የተሰጠ የኢንቨስትመንት የምስክር ወረቀት ወይም አግባብነት ያለው የንግድ ፈቃድ፤

3



ሠ/ ከግብዓት ምርት ጥመርታ በተጨማሪ በአገር ውስጥ የሚሸጥ ወይም ወደ ውጭ የሚላክ ተረፈ-ምርት ካለ ተረፈምርቱን እና በተረፈ-ምርቱ ውስጥ ያለው ከውጭ የገባው ጥሬ ዕቃ ያለው ድርሻ የሚያሳይ መግለጫ በቅጽ "አምስት ሆ" ወይም "አምስት ለ" ወይም በሁለቱ መሠረት መቅረብ አለበት

ረ/ የድርጅቱ ሥራ አስኪያጅ ወይም ባለቤት የቅርብ ጊዜ ፎቶግራፍ፤

ተ/ የድርጅቱ ሂሳብ በውጭ ኤዲተር የተመረመረ ከሆነ የሂሳብ መግለጫ ኮፒ፤

9. የቦንድድ ኤክስፖርት ማምረቻ መጋዘን ወይም የቦንድድ ኤክስፖርት ፋብሪካ ሥርዓት ተጠቃሚ ለመሆን መሟላት ያለባቸው ቅድመ ሁኔታዎች

1. በእነዚህ ሥርዓቶች ለመጠቀም ጥያቄ የሚያቀርቡ ድርጅቶች ሙሉ በሙሉ ምርታቸውን ወደ ውጭ የሚልኩና በቫውቸር ሥርዓት ተጠቃሚ ያልሆኑ መሆን ይኖርባቸዋል፤
2. ለበጀት ዓመቱ የታደሰ የንግድ ሥራ ፈቃድ ማቅረብ፤
3. አመልካቹ አዲስ ከሆነ አግባብ ካለው የመንግሥት መ/ቤት የተሰጠ የኢንቨስትመንት ፈቃድ፤
4. የድርጅቱ ሥራ አስኪያጅ ወይም ባለቤት የቅርብ ጊዜ ፎቶግራፍ፤
5. የድርጅቱ ሂሳብ በውጭ ኤዲተር የተመረመረ ከሆነ የሂሳብ መግለጫ ኮፒ፤
6. የስርዓቶቹ ተጠቃሚዎች ከላይ የተጠቀሱትንና በቅጽ አንድ (ሐ) እና ቅጽ ሁለት (ለ) ላይ የተመለከተውን ግዴታ በመግባት እና የድርጅቱን አጠቃላይ መግለጫ በማቅረብ ማረጋገጫ ሲሰጡ የስርዓቶቹ ተጠቃሚነት ሲርቴፊኬት ይሰጣቸዋል፤
7. በገቢዎችና ጉምሩክ ባለስልጣን የወጣውን መስፈርት የሚያሟላ የቦንድድ ኤክስፖርት ፋብሪካ ወይም ቦንድድ ኤክስፖርት ማምረቻ መጋዘን በማሟላት ከኢትዮጵያ ገቢዎችና ጉምሩክ ባለስልጣን ፈቃድ ማግኘት እንዲችል በደብዳቤ ለገቢዎችና ጉምሩክ ባለስልጣን ይተላለፋል፤

ሕዝብ

8. በቦንድድ ኤክስፖርት ማምረቻ መጋዘን ሥርዓት ወይም በቦንድድ ኤክስፖርት ፋብሪካ ሥርዓት ተጠቃሚ ለመሆን የሚፈልጉ አምራቾች የጥሬ ዕቃዎችን ዝርዝር በቅድሚያ የሚያቀርቡ ሲሆን የግብዓት ምርት ጥመርታ እንዲፀድቅላቸው ለሚኒስቴሩ ጥያቄ የሚያቀርቡት ምርት በኤክስፖርት ከተላከ በኋላ በአንድ ወር ጊዜ ውስጥ ይሆናል፤

9. በወጪ ምርቱና በግብዓት አጠቃቀም ላይ ለውጥ ከሌለ ኤክስፖርት ባደረጉ ቁጥር የግብዓት ምርት ጥመርታ እንዲፀድቅላቸው በየጊዜው ማቅረብ አይጠበቅባቸውም


10. የቦንድድ ግብዓት አቅርቦት መጋዘን ሥርዓት ተጠቃሚ ለመሆን መሟላት የሚኖርባቸው ቅድመ ሁኔታዎች

በዚህ ሥርዓት ተጠቃሚ የሚሆኑት አምራቾች ለሚያመርቷቸው ምርቶች በግብዓትነት የሚጠቀሟቸውን ጥሬ ዕቃዎች እና ኮምፖኔንቶች ለማቅረብ ፍላጎት ያላቸው የውጭና የአገር ውስጥ ድርጅቶች ሆነው የሚከተሉትን መስፈርቶች የሚያሟሉ ናቸው።

1. አመልካቹ የውጭ ድርጅት ከሆነ ጥሬ ዕቃዎቹን ወይም ኮምፖኔንቶቹን ውጭ አገር በራሱ ድርጅት እያመረተ የሚገኝ መሆን ይኖርበታል። የአገር ውስጥ ድርጅት ከሆነ ከአምራቾቹ የውክልና የምስክር ወረቀት የሚያቀርብ መሆን ይኖርበታል፤
2. አመልካቹ የውጭ ድርጅት ከሆነ በዘርፉ እንዲሠማራ በኢንቨስትመንት ቦርድ የተፈቀደለት ለመሆኑ ማረጋገጫ፤
3. የአገር ውስጥ ከሆነ ከንግድ ሚኒስቴር የንግድ የምዝገባ የምስክር ወረቀት የሚያቀርብ መሆን ይኖርበታል፤
4. አመልካቹ የውጭ ድርጅት ከሆነ ኬሚካሎቹን ወይም ኮምፖኔንቶቹን የሚያመርትበት፤
 - ሀ) የኩባንያው ስም
 - ለ) ያለበት አገርና ከተማ
 - ሐ) አድራሻ ስልክ፣ ፋክስ፣ ኢሜይል፣ ፖ.ሣ.ቁ.

መግለጫ ያቀርባል።

5. አመልካቹ አዲስ ካልሆነ ለበጀት ዓመቱ የታደሰ የንግድ ሥራ ፈቃድ፤



2

6. የድርጅቱ ሥራ አስኪያጅ ወይም ባለቤት የቅርብ ጊዜ ፎቶግራፍ ማቅረብ፤

7. ከዚህ ጋር አባሪ በተደረገው ቅጽ 1 "መ" መሠረት፡-

ሀ/ በአምራች ድርጅቶች በብዛት የሚፈለጉ፣ ዓለም አቀፍ የጥራት ደረጃዎችን ያሟሉና በተመጣጣኝ ዋጋ የሚገኙ ጥሬ ዕቃዎችን ማቅረብ የሚችሉና ለዚህም በቂ ክምችት የሚይዙ፤

ለ/ አቅራቢዎቹ የውጭ ድርጅቶች ከሆኑ የቴክኖሎጂ ሽግግር የሚፈጥሩ የአቅም ግንባታ ድጋፎችን ለመስጠት ፍቃደኛ የሆኑ እና የመጠቀሚያ ጊዜ ያለፈባቸው ጥሬ ዕቃዎችን ከአገር አስወጥተው ለማስወገድ የሚችሉ፤

ሐ/ አቅራቢዎቹ የውጭ ድርጅቶች ከሆኑ በሂደት ጥሬ ዕቃዎችን ወይም ኮምፖኔንቶችን በአገር ውስጥ ለማምረት ፍላጎት ያላቸው እና ይህንንም በቀጣይ ከሁለት እስከ አምስት ዓመት ጊዜ ውስጥ መተግበር የሚጀምሩ፤

መ/ አቅራቢዎቹ ኬሚካልና ዳይስታፍ የሚያቀርቡ ከሆነ ዕውቅና ካለው ላቦራቶሪ የኬሚካሎቹን የፍተሻ ውጤት የሚገልጽ ሰርቴፊኬት የሚያቀርቡና ኢትዮጵያ የፈረመቻቸውን ዓለም አቀፍ ስምምነቶችና ህጎችን የሚያሟሉ፤

ለመሆናቸው ግዴታ የሚገቡ፤


8. የሰርዓቱ ተጠቃሚዎች በዚህ አንቀጽ ከተራ ቁጥር 1-9 የተጠቀሱትንና በቅጽ 1(መ) ግዴታ በመግባት እና በቅጽ 2 (ሐ) ላይ የተመለከተውን የድርጅቱን አጠቃላይ መግለጫ በማቅረብ ማረጋገጫ ሲሰጡ የሰርዓቱ ተጠቃሚነት ሴርቴፊኬት ይሰጣቸዋል፤

9. በገቢዎችና ጉምሩክ ባለስልጣን የወጣውን መስፈርት በማሟላት አስፈላጊውን የቦንድድ ግብዓት አቅርቦት መጋዘን ፈቃድ በባለስልጣኑ መሥሪያ ቤት ሲሰጣቸው እንዲችሉ በደብዳቤ ይገለጻል፤

10. ባለሥልጣን መ/ቤቱ የቦንድድ ግብዓት አቅርቦት ፈቃድ ሲሰጥ ሰንገድ ሚኒስቴር በማሳወቅ የንግድ ፈቃድ እንዲያገኝ ይደረጋል፤

11. የንግድ ፈቃድ ያገኘ የውጭ ድርጅት ተገቢውን አገልግሎት እንዲያገኝ (L/C በመክፈት ወይም በሌላ የባንክ አገልግሎት ጥሬ ዕቃ እንዲያስገባ) የኢትዮጵያ ብሔራዊ ባንክ እንዲያውቀው ይደረጋል፤

Handwritten signature




ክፍል ሦስት
በቀጥተኛና ቀጥተኛ ባልሆኑ ላኪዎች መካከል የሚደረግ
የአቅርቦት ትሥሥር

11. የአቅርቦት ትሥሥር የሚፈጸምበት የአሠራር ሥርዓት

1. ቀጥተኛ አምራች ላኪዎች ወይም ቀጥተኛ ላኪዎች እና ቀጥተኛ ያልሆኑ አምራች ላኪዎች ወይም ጥሬ ዕቃ አቅራቢዎች በሥርዓቶቹ ለመጠቀም እንደአስፈላጊነቱ ሁለቱም ወይንም ከሁለቱ አንዱ በአዋጅ ቁጥር 768/2004 የተጠቀሱትንና በዚህ መመሪያ የተገለጹትን ሁኔታዎች (መስፈርቶች) በማሟላት የወጪ ንግድ የቀረጥ ማበረታቻ ሥርዓት ተጠቃሚነት የምስክር ወረቀት ሊኖራቸው ይገባል፤
2. በዚህ መመሪያ ከተገለጹት መስፈርቶች በተጨማሪ ቀጥተኛ ባልሆኑ አምራች ላኪ ወይም ጥሬ ዕቃ አቅራቢ እና በቀጥተኛ አምራች ላኪው ወይም ቀጥተኛ ላኪው መካከል የተፈረመ የአቅርቦት ውል ስምምነት መኖር አለበት፤ በስምምነቱ ከሚካተቱት መካከል ቀጥተኛ አምራች ላኪው ወይም ቀጥተኛ ላኪው በተረከበው ግብዓት የተመረቱ ምርቶች ወይም የተረከባቸው የተጠናቀቁ ምርቶች ወደ ውጭ የሚላኩ ስለመሆናቸው፤ ካልተላኩ ቀጥተኛ ያልሆነው አምራች ላኪው ወይም ጥሬ ዕቃ አቅራቢው በግብዓቶቹ ላይ መክፈል የነበረበትን ቀረጥ በአዋጅ አንቀጽ 10 እና 25(2) መሠረት ከነቅጣቱ የመክፈል ኃላፊነት የቀጥተኛው ላኪ መሆኑንና ሌሎች በአዋጁ የተቀመጡት ቅጣቶች ተፈጻሚ እንደሚሆኑበት መጠቀስ አለበት፤
3. ቀጥተኛ አምራች ላኪው ወይም ቀጥተኛ ላኪው የማምረት፣ የመላክ ፈቃድ ወይንም የሻውቸር ሥርዓት ተጠቃሚነት ሰርቴፊኬት ሊኖረው ይገባል፤
4. ስምምነቱ በአምስት ኮፒ ተዘጋጅቶ በሁለቱ ድርጅቶች ተፈርሞና በአንዱስትሪ ሚኒስቴር ተረጋግጦ ለገቢዎችና ጉምሩክ ባለስልጣንና ለሁለቱ ተዋዋቶች እንዲሁም በተደረገው የጊዜ ገደብ ውስጥ ምርቱ ለመላኩ ክትትል እንዲደረግ ኤክስፖርቱን ለሚከታተል ድጋፍ ሰጪ ተቋም ወይም ሌክተር መስሪያ ቤት እንዲደርሱ ይደረጋል፤

[Handwritten signature]



5. በሁለቱ መካከል የተደረገ ውል ሳይጸድቅ የግብዓት ቅብብሎቹ ማድረግ አይቻልም፤
6. ቀጥተኛ ያልሆነ አምራች ላኪው ወይም ጥሬ ዕቃ አቅራቢው የሌሎች ስርዓቶች ተጠቃሚ ካልሆነና የቫውቸር ሥርዓት ተጠቃሚነት ጥያቄ ካቀረበ በአዋጁና በዚህ መመሪያ መሠረት ጥያቄው ተገምግሞ ተገቢ ሆኖ ከተገኘ የቫውቸር ሥርዓት ተጠቃሚነት የምስክር ወረቀት ይሰጠዋል፤
7. በቀጥተኛና ቀጥተኛ ባልሆኑ ላኪዎች ትስስር ለወጪ ንግድ በተላኩ ምርቶች ላይ ሁለቱ ተዋዋሮች ለወጪ ንግድ ያደረጉት አስተዋጽኦ ታይቶ መረጃው በድጋፍ ሰጪ ተቋማትና ሲክተር መ/ቤቶች ይያዛል። ይህም መረጃ በየውሩ ተጠናቅሮ ለሚኒስቴሩ ይላካል።


ክፍል አራት

ልዩ ልዩ ድንጋጌዎች

12. የወጪ ንግድ ቀረጥ ማበረታቻ ስርዓቶች ሰርቴፊኬት ስለማሳደስ

1. የወጪ ንግድ የቀረጥ ማበረታቻ ሥርዓቶች ተጠቃሚዎች የስርዓቶቹን ተጠቃሚነት ሰርቴፊኬት ለማሳደስ በሚቀርቡበት ወቅት በዘመኑ የታደሰ የንግድ ፈቃድ ማቅረብ ይኖርባቸዋል፤
2. ባለፈው ዓመት በሥርዓቶቹ ተጠቅመው ባስገቡት ጥሬ ዕቃ ላይ ሊከፈል የሚገባውን ቀረጥ ማወራረዳቸውን ከኢትዮጵያ ገቢዎችና ጉምሩክ ባለሥልጣን ማስረጃ ማቅረብ አለባቸው፤
3. የሥርዓቶቹ ተጠቃሚዎች ቀደም ሲል በፀደቀላቸው የጥሬ ዕቃ ዓይነትና የግብዓት ምርት ጥመርታ ይዞታ ላይ ለውጥ አለማድረጋቸው ለሚኒስቴሩ ካረጋገጡ ሚኒስቴሩ ያለፈውን መረጃ መሠረት በማድረግ የምስክር ወረቀታቸው እንዲታደስ በማድረግ የሚያስፈልጋቸውን አገልግሎት በገቢዎችና ጉምሩክ ባለሥልጣን እንዲያገኙ ያስተላልፋል፤
4. የስርዓቶቹ ተጠቃሚዎች የኤክስፖርት ምርት፣ የጥሬ ዕቃ ፍላጎት ዓይነት እንዲሁም የግብዓት ምርት ጥመርታ ቀመሩ ቀደም ሲል አቅርበው ከፀደቀላቸው ከተለወጠ ከዚህ መመሪያ ጋር በተያያዙት ቅጾች የተመለከቱትን መረጃዎች ማቅረብ ይኖርባቸዋል፤

Handwritten signature



5. በዚህ አንቀጽ ንዑስ አንቀጽ 12(4) በተመለከተው መሠረት የቀረበውን መረጃ ሚኒስቴሩ ገምግሞ ካጣራ በኋላ ውጤቱን ለኢትዮጵያ ገቢዎችና ገምጋሚ በለሥልጣን ያስተላልፋል።

13. ስለመረጃ አያያዝና ሪፖርት ስለማቅረብ

1. የቫውቸር፣ የቦንድድ ኤክስፖርት ማምረቻ መጋዘን፣ የቦንድድ ኤክስፖርት ፋብሪካ እና ቦንድድ የግብዓት አቅርቦት መጋዘን ሥርዓት ተጠቃሚዎች ከውጭ የገቡ ወይም በአገር ውስጥ የተገዙ ጥሬ ዕቃዎችን አጠቃቀም አስመልክቶ በኮምፒውተር የታገዘ የመረጃ አያያዝ ስርዓት ሊኖራቸው ይገባል።
2. የቫውቸር፣ የቦንድድ ኤክስፖርት ማምረቻ መጋዘን እና የቦንድድ ኤክስፖርት ፋብሪካ ሥርዓት ተጠቃሚዎች ዓመታዊ የኤክስፖርት ዕቅዳቸውን ለሚመለከተው ሴክተር መሥሪያ ቤት ወይም ለኢንዱስትሪ ሚኒስቴር ማቅረብ ይኖርባቸዋል።
3. የወጪ ንግድ የቀረጥ ማበረታቻ ሥርዓት ተጠቃሚዎች ስለኤክስፖርት አፈጻጸማቸው እና ሥርዓቶቹ አተገባበር ለሚመለከታቸው ድጋፍ ሰጪ ኢንስቲትዩቶች፣ ዳይሬክቶራቶችና ሴክተር መሥሪያ ቤቶች በየወሩ ሪፖርት ማቅረብ ይኖርባቸዋል። የሴክተር መሥሪያ ቤቶችም ይህንኑ ለኢንዱስትሪ ሚኒስቴር በየሦስት ወሩ ሪፖርት ማድረግ ይኖርባቸዋል።
4. ሚኒስቴሩ ከባለሥልጣኑና ከድጋፍ ሰጪ አካላት የሚደርሱትን የወጪ ንግድ ቀረጥ ማበረታቻ መረጃዎች በየ3 ወሩ በማጠናቀር አፈጻጸሙን ይገመግማል።
5. የወጪ ንግድ የቀረጥ ማበረታቻ ሥርዓት ተጠቃሚዎች በስርዓቶቹ መጠቀም ሲያቆሙ፣ ድርጅቱን ለሌላ ማስተላለፍ ሲፈልጉ ወይም ስርዓቱን መቀየር ሲፈልጉ ለሚኒስቴር መሥሪያ ቤቱ በቅድሚያ ማሳወቅ ይኖርባቸዋል።

14. በወጪ ንግድ ቀረጥ ማበረታቻ ስርዓት የገባ ጥሬ ዕቃ ወይም በጥሬ እቃው የተመረተው ምርት ተመሳሳይ መብት ላለው ሰው ወይም ድርጅት የሚተላለፍበት ሁኔታ

የወጪ ንግድ የቀረጥ ማበረታቻ ሥርዓቶችን በመጠቀም ከቀረጥና ታክስ ነፃ ከውጪ የገባ ጥሬ ዕቃ ወይም በጥሬ ዕቃው የተመረተ ምርት ለሌላ የሥርዓቱ ተጠቃሚ ለማስተላለፍ ሲፈለግ ቀጥሎ የተመለከቱት ሲሟሉ ይገባል።

ሠ

1. የሚተላለፍለት/ተረካቢው/ ድርጅቱ በወጪ ንግድ ስራ የተሰማራ መሆን ይኖርበታል፤
2. በአስተላላፊውና በተረካቢው መካከል የተፈረመውን የሽያጭ ስምምነት ወይም የማስተላለፍ ስምምነት ለሚኒስቴር መሥሪያ ቤቱ ማቅረብ ይኖርባቸዋል። ስምምነቱም በቀጥታ ላኪና ቀጥተኛ ባልሆነ ላኪ መካከል የሚፈረመውን ስምምነት ይዘት ሊኖረው ይገባል፤
3. በጥሬ ዕቃዎች የሚመረቱ የወጪ ምርቶች ለውጥ ካላቸው ተረካቢው የወጪ ምርቶቹን ዓይነትና የግብዓት ምርት ጥመርታ ማቅረብ ይኖርበታል፤
4. የኢንዱስትሪ ሚኒስቴርም ይህንኑ በማረጋገጥ የገቢዎችና ጉምሩክ ባለስልጣን ከአስተላላፊው የሻውቸር ዕዳ ተቀንሶ በተረካቢው ድርጅት የሻውቸር ዕዳ ውስጥ ለመመዘገብ እንዲችል ውሱንና የግብአት ምርት ጥመርታውን ያስተላልፋል፤
5. የተላለፈለት ድርጅትም ግብዓቶቹ የገቡበትን ጊዜ ግንዛቤ ውስጥ በማስገባት ወደ ውጭ መላክ ያለበት የጊዜ ገደብ ጥሬ ዕቃውን በተረከበ በአንድ ዓመት ጊዜ ውስጥ ይሆናል።

15. በምርት ሂደት ስለሚደርስ የጥሬ ዕቃ ብክነት መጠንና የምርት ብልሽት

1. ወደ ውጪ አገር የሚላክ የወጪ ምርትን ወይም ለላኪው የሚቀርበውን ግብዓት ለማምረት በሚያስፈልግ ጥሬ ዕቃ መጠን ላይ እንደምርቱ ባህሪና ሁኔታ እስከ 7% (ሰባ በመቶ) የብክነት መጠን ጨምሮ በማስላት አምራቹ በሚቀርበው ጥያቄ ውስጥ ማካተት ይችላል፤
2. በምርቱ የተለየ ባህሪ ምክንያት ከ7% (ሰባ በመቶ) በላይ የብክነት መጠን መጨመር ሲያስገድድ ሚኒስቴሩ ጉዳዩን መርምሮ ተጨማሪ የብክነት መጠን ሊፈቅድ ይችላል፤
3. በምርት ሂደት የተበላሹና ለውጭ ገበያ መላክ የማይችሉ እንዲሁም ወደ ውጭ ተልከው የተመለሱ ምርቶች ቀረጥ ተከፍሎባቸው አገር ውስጥ መሸጥ እንዲችሉ በሚመለከተው ድጋፍ ሰጪ ተቋማት ወይም ሴክተር መሥሪያ ቤት ታይቶ የሙያ አስተያየት ቀርቦ ተቀባይነት ካገኘ መረጃው ለገቢዎችና ጉምሩክ ባለስልጣን እንዲተላለፍ ይደረጋል፤

Handwritten signature

4. የጥሬ ዕቃ አጠቃቀም ከአንድ ዓመት በኋላ የማራዘም ጥያቄ እና ሰውጪ ንግድ ገብተው የሚመለሱ ግብዓቶችን በተመለከተ የሚቀርቡ ጥያቄዎችን ከሚመለከታቸው ድጋፍ ሰጪ ተቋማት ጋር በማረጋገጥ መረጃው ለባለሥልጣኑ ይተላለፋል፤


16. በአመልካቾች የሚቀርቡ መረጃዎችን ስለማረጋገጥ

1. በማንኛውም የወጪ ንግድ የቀረጥ ማበረታቻ ሥርዓት ለመጠቀም ፈልገው የሚቀርቡ የአመልካቾች መረጃዎችን ትክክለኛነት ማረጋገጥና አስፈላጊውን ግምገማና ማጣራት አካሂዶ ያረጋግጣል፤
2. በአመልካቹ የቀረበው መረጃ ከመጽደቁ በፊት ማረጋገጥና ባደረገው ማጣራት መስተካከል ያለበት ወይም ያልተሟላ መሆኑን ከደረሰበት ይህንኑ ለአመልካቾቹ በማሳወቅ ተገቢውን ማስተካከያ እንዲያደርጉ ሊጠይቃቸው ይችላል፤
3. አመልካቾቹ ባቀረቡት መረጃ መሠረት ጥያቄያቸው ከተስተናገደና ለገቢዎችና ጉምሩክ ባለሥልጣን ከተላለፈ በኋላ በሂደት በተደረገ ማጣራት ቀርቦ የነበረው መረጃ የተሳሳተ ሆኖ ከተገኘ የስህተቱ ምንጭ ተጣርቶ ለእርምጃ አወሳሰድ የሚያመች መረጃ ከተያዘ በኋላ እንዲስተካከል ይደረጋል፤

17. የወጪ ንግድ የቀረጥ ማበረታቻ ሥርዓቶች ተጠቃሚነት የምስክር ወረቀት የአገልግሎት ዘመንና ክፍያ

1. የወጪ ንግድ የቀረጥ ማበረታቻ ሥርዓቶች ተጠቃሚነት የምስክር ወረቀት ለማውጣት ብር300 ለማሳደስ ደግሞ ብር150 የአገልግሎት ክፍያ ለሚኒስቴር መ/ቤቱ መክፈል ይኖርበታል፤
2. የምስክር ወረቀቱ በተሰጠ ወይም በታደሰ በአንድ ወር ጊዜ ውስጥ ድርጅቱ ገቢዎችና ጉምሩክ ባለሥልጣን ቀርቦ አስፈላጊው ስርዓት ማከናወን አለበት፤
3. የወጪ ንግድ የቀረጥ ማበረታቻ ሥርዓቶች ተጠቃሚነት ልዩ የምስክር ወረቀት ከተሰጠበት ወይም ከታደሰበት ጊዜ ጀምሮ ለአንድ ዓመት ብቻ ያገለግላል፤

Signature



4. የወጪ ንግድ የቀረጥ ማበረታቻ ሥርዓት ተጠቃሚዎች የምስክር ወረቀቱን ለማሳደስ ለሚኒስቴሩ ጥያቄ በሚያቀርቡበት ጊዜ ባለፈው ዓመት ለኢክስፖርት ምርቱ እንዲውል በሥርዓቶቹ አማካኝነት ከቀረጥ ነፃ ሆነው ከውጪ አገር የገቡ ጥሬ ዕቃዎች በትክክል ሥራ ላይ ያዋሉ ስለመሆናቸው ወይም በመጋዘን የሚገኙ ለመሆኑ ከኢትዮጵያ ገቢዎችና ጉምሩክ ባለሥልጣን ማረጋገጫ ማቅረብ አለባቸው።

5. ሚኒስቴሩ የወጪ ንግድ የቀረጥ ማበረታቻ ሥርዓቶች አፈጻጸም በተመለከተ ያዘጋጀውን ሰነድ በአማርኛና በእንግሊዝኛ በማዘጋጀት ተጠቃሚዎች እንዲደርሳቸው ያደርጋል።

18. ተመሳሳይነት አገር ውስጥ ስለሚመረቱ ግብዓቶች

1. ከውጭ ከቀረጥ ነጻ እንዲገቡ የተጠየቁት ግብዓቶች ተመሳሳይነት አገር ውስጥ በበቂ መጠን የሚመረቱና ጥራታቸው ከውጭ ከሚገኘው የማይንሰ እንዲሁም በዋጋ ከውጭ ከሚገኘው የማይበልጥ መሆናቸው በእንዲስትሪ ሚኒስቴር ከተረጋገጠ ወይም አቅራቢው በማስረጃ በማስደገፍ ማቅረብ ከቻለ ግብዓቶቹ ከቀረጥና ታክስ ነጻ ከውጭ እንዲገቡ ሚኒስቴሩ ለገቢዎችና ጉምሩክ ባለስልጣን ያስተላልፋል።


2. ከውጭ የሚገቡ ግብዓቶችን በአገር ውስጥ የሚያመርቱ ድርጅቶች የሚያስፈልጋቸውን ድጋፍ ሚኒስቴሩ በመለየት የአገር ውስጥ እንዲስትሪዎች አቅም የሚገነባበትን ሁኔታ ያመቻቻል።

19. ስለ አገር አቀፍ የግብዓት ምርት ጥመርታ

1. ለሁሉም የወጪ ንግድ የቀረጥ ማበረታቻ ሥርዓቶች የሚያገለግል ስታንዳርድ የግብዓት ምርት ጥመርታ ለወጪ ምርቶች እስኪዘጋጅ ድረስ አምራቾች ወይም ላኪዎች የሚያቀርቡት የግብዓት ምርት ጥመርታ በአዋጁ በተደነገገው መሠረት በሚኒስቴር መ/ቤቱ እየተገመገመ በሥራ ላይ እንዲውል ይደረጋል።

2. ስታንዳርድ የግብዓት ምርት ጥመርታ እንዲዘጋጅ የሚያስተባብር፣ የተዘጋ ጀውን መርምሮ ለሚኒስቴሩ የሚያቀርብ በሚኒስቴሩ አስተባባሪነት ከሚመለከታቸው አሰፈጻሚ መስሪያ ቤቶች የተውጣጣ አባላትን የያዘ ኮሚቴ ይቋቋማል።

Signature



3. በአያንዳንዱ የወጪ ምርት ካታሎግ በሚመለከተው ሴክተር መ/ቤትና ተቋም የቴክኒክ ኮሚቴ እንዲቋቋም ተደርጎ የግብዓት ምርት ጥመርታ መረጃ ተዘጋጅቶ እንዲቀርብ ይደረጋል፤ ለዋናው ኮሚቴ የቴክኒክ ድጋፍ የሚሰጥ ኤክስፐርት ባለሙያም እንዲመደብ ይደረጋል፤
4. ከሚመለከተው ሴክተር/የወጪ ምርት ምድብ/ካታሎግ የዘርፍ ማህበር ተወካይ በዝግጅቱ እንዲሳተፍ ይደረጋል፤
5. የወጪ ምርቶች የግብዓት ምርት ጥመርታ ላይ መረጃዎችን በማሰባሰብና እንደ አስፈላጊነቱ የአመራሪት ሂደቶችን በቦታው ተገኝቶ በማየት ጭምር ስታንዳርድ የግብዓት ምርት ጥመርታዎች ተዘጋጅተው ለሚኒስትሩ ቀርበው እንዲጸድቁ ይደረጋል፤
6. በየምድብ ወጪ ምርት የጸደቀው የግብዓት ምርት ጥመርታ ስታንዳርድ የግብዓት ምርት ጥመርታ ሆኖ አገልግሎት ላይ እንዲውል ለአስፈጻሚ መሥሪያ ቤቶች፣ ድጋፍ ሰጪ ተቋማትና የዘርፍ ማህበራት በየጊዜው እንዲተላለፍ ይደረጋል፤
7. የስርዓቱ ተጠቃሚዎችም እንዲያውቁ በሚኒስቴር መስሪያ ቤቱ ድረ ገጽ ወይም ፖርታል ላይ እንዲጫን ይደረጋል፤
8. በተዘጋጀው የግብዓት ምርት ጥመርታ ላይ የሚቀርቡ ቅሬታዎች ወይንም አዲስ ወደ ወጪ ምርት የሚገቡ ምርቶች የግብዓት ምርት ጥመርታ እንዲዘጋጅላቸው የሚቀርቡ ማመልከቻዎች በማንኛውም የዘርፍ ማህበር፣ ድጋፍ ሰጪ ተቋም ወይንም የስርዓቶቹ ተጠቃሚዎች በመረጃ በማስደገፍ ከማብራሪያ ጋር ለሚኒስቴር መሥሪያ ቤቱ በጽሁፍ ሊቀርብ ይችላል፤
9. በአንቀጽ 19(8) ላይ የተመለከተው ጥያቄ በሚቀርብበት ጊዜ ኮሚቴው ተጨማሪ መረጃዎችን በማሰባሰብና የቅሬታ አቅራቢውን መረጃና ማብራሪያ በመመርመር የማሻሻያ ሃሳብ ወይም የውሳኔ ሃሳብ ለሚኒስትሩ ያቀርባል፤
10. ለወጪ ንግድ የቀረጥ ማበረታቻ ሥርዓቶች የሚያገለግለው ስታንዳርድ የግብዓት ምርት ጥመርታ ሲዘጋጅ ዝርዝር አፈጻጸሙ በመመሪያ ይወሰናል።

[Handwritten signature]



20. መመሪያውን ስለማሻሻል


ይህ መመሪያ እንደአስፈላጊነቱ በሚኒስቴሩ ሊሻሻል ይችላል።

21. መመሪያው በሥራ ላይ የሚውልበት ቀን

ይህ መመሪያ ከመጋቢት 9 ቀን 2005 ዓ.ም ጀምሮ በሥራ ላይ ይውላል።

አዲስ አበባ መጋቢት 5 ቀን 2005 ዓ.ም




መኮንን ማንያዘዋል
የኢንዱስትሪ ሚኒስትር


ቅጽ አንድ "ሀ"
የቫውቸር ሥርዓት ተጠቃሚ ለመሆን ቀጥተኛ ላኪዎች የሚገቡት የግዴታና
የሚያቀርቡት ማረጋገጫ ቅጽ

እኔ አቶ/ወ/ሮ/ወ/ት _____ በንግድ ሥራ ፈቃድ ቁጥር _____
በ _____ የሥራ መስክ የተሠማራሁ በወጪ ንግድ
የቀረጥ ማበረታቻ ሥርዓት አዋጅ ቁጥር 768/2004 መሠረት ከዚህ ጋር አያይዤ
ያቀረብኳቸውን ለወጪ ምርቶች ግብዓትነት የምጠቀምባቸውን የውጭ ጥሬ
ዕቃዎችንና አላቂ የምርት መገልገያዎችን ከቀረጥ ክፍያ ነፃ ሆነው ለማስገባት
እንድችል ከዚህ በታች በሰጠሁት ማረጋገጫና ከዚህ ማመልከቻ ጋር አያይዤ
ባቀረብኩት አዋጁን ለማስፈጸም በወጣው መመሪያ በተመለከቱት ቅጾች እና
በተያያዙት ሌሎች ተጨማሪ መረጃዎች መሠረት የቫውቸር ሥርዓት ተጠቃሚነት
የምስክር ወረቀት እንዲሰጠኝ አመለክታለሁ።

1. የቦንድድ ኤክስፖርት ማምረቻ መጋዘን ወይም የቦንድድ ኤክስፖርት ፋብሪካ ወይም የቦንድድ ግብዓት አቅርቦት መጋዘን ሥርዓት ተጠቃሚ አለመሆኔን፤
2. የኢንዱስትሪ ሚኒስቴር ለሚያደርገው ሥራና ክትትል አስፈላጊውን ሁሉ ትብብር ለማድረግ፤
3. ያቀረብኩት የጥሬ ዕቃ እና አላቂ የምርት መገልገያ ዓይነት ኤክስፖርት ለማድረጋቸው ምርቶች የሚያስፈልጉት ብቻ መሆናቸው፤ በተሰጠው የጊዜ ገደብ ውስጥ ምርት በማምረት ወደ ውጭ የምልክ መሆኑን፤
4. ያቀረብኩት የግብዓት ምርት ጥመርታ አንድን የወጪ ምርት ለማምረት በሚያስፈልገው መጠን መሠረት መሆኑን፤
5. የቫውቸር ሥርዓትን በመጠቀም በኩል በአዋጁ የተደነገጉትን እና በመመሪያው የተቀመጡትን ግዴታዎች ሁሉ ላሟላ፤ ማረጋገጫ ሰጥቻለሁ።

የአመልካች ስም _____
የታ _____
የድርጅቱ ስም _____
ማመልከቻው የቀረበበት ቀን _____
የአባሪ ገጽ ብዛት _____
ፊርማ _____
የድርጅቱ ማህተም _____

Handwritten signature




ቅጽ አንድ "ለ"
የቫውቸር ሥርዓት ተጠቃሚ ለመሆን ቀጥተኛ ያልሆኑ ላኪዎች የሚገቡት ግዴታና የሚያቀርቡት ማረጋገጫ ቅጽ

እኔ አቶ/ወ/ር/ወ/ት _____ በንግድ ሥራ ፈቃድ ቁጥር _____ በ _____ የሥራ መስክ የተሰማራሁ በወጪ ንግድ የቀረጥ ማበረታቻ ሥርዓት አዋጅ ቁጥር 768/2004 መሠረት ከዚህ ጋር አያይዜ ያቀረብኳቸውን ያለቀላቸው የወጪ ምርቶች ወይም ለወጪ ምርቶች በግብዓትነት የሚውሉ በከፊል የተዘጋጁ ምርቶች ወይም ጥሬ ዕቃውን ባለበት ሁኔታ ለላኪ፣ ለአምራች ላኪ ወይም ቀጥተኛ ላልሆነ አምራች ላኪ ለማቅረብ የምጠቀምባቸውን የውጭ ጥሬ ዕቃዎችና አላቂ የምርት መገልገያዎች ከቀረጥ ክፍያ ነፃ ሆነው ለማስገባት እንድችል ከዚህ በታች በሰጠሁት ማረጋገጫና ከዚህ ማመልከቻ ጋር አያይዜ ባቀረብኩት አዋጁን ለማስፈጸም በወጣው መመሪያ በተመለከቱት ቅጾችና በተያያዙት ሌሎች ተጨማሪ መረጃዎች መሠረት የቫውቸር ሥርዓት ተጠቃሚነት የምስክር ወረቀት እንዲሰጠኝ አመለክታለሁ።

ማረጋገጫ፡-

1. የቦንድድ ኤክስፖርት ማምረቻ መጋዘን ሥርዓት ወይም በቦንድድ ኤክስፖርት ፋብሪካ ወይም የቦንድድ ግብዓት አቅርቦት ሥርዓት ተጠቃሚ አለመሆኔን፤
2. የኢንዱስትሪ ሚኒስቴር ለሚያደርግ ሥራና ክትትል አስፈላጊውን ሁሉ ትብብር ለማድረግ፤
3. ያቀረብኩት የጥሬ ዕቃ እና አላቂ የምርት መገልገያ ዓይነትና መጠን ለላኪው ለማቀርባቸው ምርቶች ማምረቻ የሚያስፈልጉት ብቻ መሆናቸው፤ በተሰጠው የጊዜ ገደብ ውስጥ ምርት በማምረት ቀጥተኛ ለሆነው ላኪ የማስረክብ መሆኑን፤
4. ያቀረብኩት የግብዓት ምርት ጥመርታ አንድን ለላኪው የሚቀርብ ምርት ለማምረት በሚያስፈልገው ጥሬ ዕቃ መጠን መሠረት መሆኑን፤
5. ምርቶቹን ለላኪው ሳቀርብ በአገር ውስጥ በምርቶቹ ላይ ሲከፈል የሚችል ወይንም የተከፈለ የቀረጥ መጠን ለመግለጽ፤
6. የቫውቸር ሥርዓትን በመቀጠም በኩል በአዋጁ የተደነገጉትን ግዴታዎች ሁሉ ላሟላ፤ ማረጋገጫ ሰጥቻለሁ።

የአመልካች ስም _____
 ጾታ _____
 የድርጅቱ ስም _____
 ማመልከቻው የቀረበበት ቀን _____
 የአባሪ ገጽ ብዛት _____
 ፊርማ _____
 የድርጅቱ ማህተም _____



[Handwritten signature]

ቅጽ አንድ "ሐ"
የቦንድ ኤክስፖርት ፋብሪካ ሥርዓት እና የቦንድ ኤክስፖርት ማምረቻ
መጋዘን ሥርዓት ተጠቃሚዎች የሚገቡት ግዴታና የሚያቀርቡት
ማረጋገጫ ቅጽ

እኔ አቶ/ወ/ሮ/ ወ/ት _____ በንግድ ሥራ ፈቃድ ቁጥር _____ በ _____ የሥራ

መስክ የተሠማራሁ ሲሆን የወጪ ንግድ የቀረጥ ማበረታቻ ሥርዓት አዋጅ ቁጥር 768/2004 መሠረት ሙሉ በሙሉ ወደ ውጭ የምልካቸውን ምርቶች ለማምረት የምጠቀምባቸውን ጥሬ ዕቃዎች ከቀረጥ ክፍያ ነፃ ሆነው ለማስገባት እንድችል ከዚህ በታች በሰጠሁት ማረጋገጫና ከዚህ ማመልከቻ ጋር አያይዤ ባቀረብኩት አዋጁን ለማስፈጸም በወጣው መመሪያ በተመለከቱት ቅጾችና በተያያዙት ሌሎች ተጨማሪ መረጃዎች መሠረት ፈቃድ ለማግኘት እንድችል አመለክታለሁ።

ማረጋገጫ፡-

1. የማመርታቸውን ምርቶች ሙሉ በሙሉ ወደ ውጭ የምልክ መሆኔን፤
2. የኢንዱስትሪ ሚኒስቴር ለሚያደርገው ሥራና ክትትል አስፈላጊውን ሁሉ ትብብር ላደርግ፤
3. የቫውቸር ሥርዓት ተጠቃሚ አለመሆኔን፤
4. ከውጭ የማስገባቸው ጥሬ ዕቃዎች ኤክስፖርት ለማድረጋቸው ምርቶች የሚያስፈልጉ ግብዓቶች ብቻ መሆናቸውንና በተሰጠው የጊዜ ገደብ ውስጥ ምርት በማምረት ወደ ውጭ የምልክ መሆኑን እንዲሁም ለምርቱ የሚያስፈልገውን መጠን የሚያመለክት የግብዓት ምርት ጥመርታውን ምርቱ በተላከ በአንድ ወር ጊዜ ውስጥ ለሚኒስቴር መሥሪያ ቤቱ በማቅረብ የማጸድቅ መሆኔንና አዲስ የወጪ ምርት ወይንም ግብዓት ለኤክስፖርት ተግባር ከዋለ ይህንኑ በየጊዜው ለማቅረብ፤
5. ሥርዓቱን በመጠቀም በኩል በአዋጁና መመሪያዎች የተደነገጉትን ግዴታዎች ሁሉ ላሟላ፤ ማረጋገጫ ሰጥቻለሁ።

የአመልካች ስም _____

የታ _____


የድርጅቱ ስም _____

ማመልከቻው የቀረበበት ቀን _____

የአባሪ ገጽ ብዛት _____

ፊርማ _____

የድርጅቱ ማህተም _____



ቅጽ አንድ "መ"

የሚኒስቴር ግብዓት አቅርቦት መጋዘን ሥርዓት ተጠቃሚዎች የሚገቡት ግዴታና የሚያቀርቡት ማረጋገጫ ቅጽ

እኔ አቶ/ወ/ሮ/ ወ/ት _____ በግብር ከፋይ ቁጥር _____

በንግድ ሥራ ፈቃድ ቁጥር _____ በ _____ የሥራ

መስክ የተሰማራሁ ሲሆን በወጪ ንግድ የቀረጥ ማበረታቻ ሥርዓት አዋጅ ቁጥር 768/2004 መሠረት በዋናነት ምርታቸውን ሙሉ በሙሉ፣ በከፊል ወይም በተወሰነ ጊዜ ወደ ውጭ የሚልኩ ድርጅቶች ምርት ለማምረት የሚጠቀሙባቸውን ጥሬ ዕቃዎችን፣ አክሰሰሪዎችን ኮምፓንዥቶች ከቀረጥ ክፍያ ነፃ ሆነው በማስገባት ለማቅረብ እንድችል ከዚህ በታች በሰጠሁት ማረጋገጫና ከዚህ ማመልከቻ ጋር አያይገዜ ባቀረብኩት አዋጁን ለማስፈጸም በወጣው መመሪያ በተመለከቱት ቅጾችና በተያያዙት ሌሎች ተጨማሪ መረጃዎች መሠረት ፈቃድ ለማግኘት እንድችል አመለክታለሁ።

ማረጋገጫ፡-

1. በብዛት የሚፈለጉ፣ ዓለም አቀፍ የጥራት ደረጃዎችን ያሟሉና በተመጣጣኝ ዋጋ የሚገኙ ጥሬ ዕቃዎችን ለማቅረብና ለዚህም በቂ ክምችት ለመያዝ፣
2. የቴክኖሎጂ ሽግግር የሚፈጥሩ የአቅም ግንባታ ድጋፎችን ለመስጠት እና የመጠቀሚያ ጊዜ ያለፈባቸው ጥሬ ዕቃዎችን ከአገር አስወጥቼ ለማስወገድ፣
3. ኬሚካልና ጻይስታፍ የማቀርብ ከሆነ እውቅና ካለው ላቦራቶሪ የኬሚካሎቹን የፍተሻ ውጤት የሚገልጽ ሰርቲፊኬት ለማቅረብ፣
4. በሂደት ጥሬ ዕቃዎችን ወይም ኮምፓንዥቶችን በአገር ውስጥ ለማምረት ይህንንም በቀጣይ ከሁለት እስከ አምስት ዓመት ጊዜ ውስጥ ለመጀመር፣
5. ኢትዮጵያ የፈረመቻቸውን ዓለም አቀፍ ስምምነቶች ህጎችን ላሟላ፣
6. የኢንዱስትሪ ሚኒስቴር ለሚያደርገው ሥራና ክትትል አስፈላጊውን ሁሉ ትብብር ላደርግ፣
7. ሥርዓቱን በመጠቀም በኩል በአዋጁና መመሪያዎች የተደነገጉትን ግዴታዎች ሁሉ ላሟላ፣ ማረጋገጫ ሰጥቻለሁ።

የአመልካች ስም _____

የታ _____

የድርጅቱ ስም _____


ማመልከቻው የቀረበበት ቀን _____

የአባሪ ገጽ ብዛት _____

ፊርማ _____

የድርጅቱ ማህተም _____

Handwritten mark




“ቅጽ ሁለት” (ለ)

የቦንድድ ኤክስፖርት ፋብሪካ ወይም የቦንድድ ኤክስፖርት ማምረቻ መጋዘን ሥርዓት ተጠቃሚ ድርጅት አጠቃላይ መግለጫ

1. የድርጅቱ ስም _____
2. የድርጅቱ ሙሉ አድራሻ _____
የድርጅቱ አድራሻ ክልል _____ ዞን/ክፍለ ከተማ _____ ወረዳ _____
ቀበሌ _____ የቤት ቁጥር _____ ስልክ ቁጥር _____
3. የድርጅቱ የግብር ክፍያ መለያ ቁጥር _____
4. የተቋቋመበት ዘመን _____
5. ድርጅቱ በአሁኑ ወቅት ያለው የካፒታል መጠን _____
ሀ/ ቋሚ የማምረቻ መሣሪያዎች ብር _____
ለ/ ሕንፃ ብር _____
ሐ/ የሥራ ማስኬጃ ብር _____
ሌሎች ብር _____
ድምር _____
6. የድርጅቱ አሁን ያለው ሠራተኛ ብዛት _____
ሀ/ ቋሚ የፋብሪካ ሠራተኛ ወንድ _____ ሴት _____
ለ/ ጊዜያዊ የፋብሪካ ሠራተኛ ወንድ _____ ሴት _____
ሐ/ ሌሎች ሠራተኞች ወንድ _____ ሴት _____
7. ድርጅቱ ሊፈጥር የሚችል ተጨማሪ የስራ ዕድል _____
ሀ/ ቋሚ የፋብሪካ ሠራተኛ _____
ለ/ ጊዜያዊ የፋብሪካ ሠራተኛ _____
ሐ/ ሌሎች _____
8. ድርጅቱ በአሁኑ ወቅት ያለበት የይዘታ ሁኔታ፣
ሀ/ የግል
ለ/ የጋራ
ሐ) ኃላፊነቱ የተወሰነ የግል ማህበር
መ/ የጋራ ማህበር
ሠ/ የመንግሥት
9. የድርጅቱ ዓመታዊ የውጭ ሽያጭ ዕቅድ _____ የአሜሪካን ዶላር
የድርጅቱ ሥራ አስኪያጅ/ባለቤት ስም _____
ፊርማ _____
ማህተም _____


Handwritten signature



“ቅጽ ሁለት” (ሐ)
የቦንድና ገብዓት አቅርቦት መጋዘን ሥርዓት ተጠቃሚዎች ድርጅት
አጠቃላይ መግለጫ

1. የድርጅቱ ስም _____
2. የድርጅቱ ሙሉ አድራሻ _____
 የድርጅቱ አድራሻ ክልል _____ ዞን/ክፍለ ከተማ _____ ወረዳ _____
 ቀበሌ _____ የቤት ቁጥር _____ ስልክ ቁጥር _____
3. የድርጅቱ የግብር ከፋይ መለያ ቁጥር _____
4. የተቋቋመበት ዘመን _____
5. ድርጅቱ በአሁኑ ወቅት የሰው የካፒታል መጠን _____
 ሀ/ ቋሚ መሣሪያዎች ብር _____
 ለ/ ሕንፃ ብር _____
 ሐ/ የሥራ ማስኬጃ ብር _____
 መ/ ሌሎች ብር _____
 ድምር _____
6. ድርጅቱ አሁን ያለው ሠራተኛ ብዛት _____
 ሀ/ ቋሚ ሠራተኛ ወንድ _____ ሴት _____
 ለ/ ጊዜያዊ ሠራተኛ ወንድ _____ ሴት _____
 ሐ/ ሌሎች ሠራተኞች ወንድ _____ ሴት _____
7. ድርጅቱ አገር ውስጥ ማምረት ሲጀምር ሊፈጥር የሚችለው ተጨማሪ የስራ ዕድል _____
 ሀ/ ቋሚ የፋብሪካ ሠራተኛ _____
 ለ/ ጊዜያዊ የፋብሪካ ሠራተኛ _____
 ሐ/ ሌሎች _____
8. ድርጅቱ በአሁኑ ወቅት ያለበት የይዘታ ሁኔታ፣
 ሀ/ የግል
 ለ/ የጋራ
 ሐ) ኃላፊነቱ የተወሰነ የግል ማህበር
 መ/ የጋራ ማህበር
 ሠ/ የመንግሥት
9. የድርጅቱ ዓመታዊ የውጭ ሽያጭ _____ የአሜሪካን ዶላር
10. በውጭ አገር የሚገኝ አምራች ድርጅቱ ወይም የወከለው አምራች ድርጅት ስምና ሙሉ አድራሻ
 ስም _____ አገር _____
 ከተማ _____ ስልክ ቁጥር _____
 የድርጅቱ ሥራ አስኪያጅ/ባለቤት ስም _____
 ፊርማ _____
 ማህተም _____

ገጽ 2



“ቅጽ ስድስት”
የጥሬ ዕቃ አቅርቦት ስምምነት ሞዴል

ይህ ስምምነት በ-----ከዚህ በኋላ ቀጥተኛ ያልሆነ ላኪ ወይም ጥሬ ዕቃ አቅራቢ እየተባለ በሚጠራው እና በ-----ከዚህ በኋላ ቀጥተኛ ላኪ እየተባለ በሚጠራው መካከል ዛሬ -----ቀን-----ዓ.ም በ-----ከተማ ተፈፀመ።”

1. ቀጥተኛ ያልሆነው ላኪ የውጭ ንግድ የቀረጥ ማበረታቻ ስርዓት ለማቋቋም በወጣው አዋጅ ቁጥር 768/2004 በተደነገገውና አዋጁን ለማስፈጸም በወጡ መመሪያዎች መሠረት የቀረጥ ማበረታቻ ስርዓቶቹን ተጠቅሞ ባስገባው ጥሬ ዕቃ የተመረጡ ጥሬ ዕቃዎች፣ ምርቶች ወይም ያስመጣቸውን ጥሬ ዕቃዎች ለላኪው ወይም ለአምራች ላኪው ለማቅረብ ተስማምቷል።

ተራ ቁ.	የጥሬ ዕቃው ዓይነት	መለኪያ	መጠን
1			
2			
3			
4			
5			
6			

2. ቀጥተኛ አምራች ላኪው ወይም ላኪው ከዚህ በላይ በተ.ቁ.1 የተዘረዘሩትን ግብዓቶች ተጠቅሞ የሚያመርተውን ምርት ሙሉ በሙሉ ለውጭ ገበያ ለማቅረብ ተስማምቷል።
3. ቀጥተኛ ያልሆነው አምራች ላኪ ወይም ጥሬ ዕቃ አቅራቢው ያመረታቸውን በተ.ቁ.1 የተዘረዘሩ ግብዓቶችን ወይም ጥሬ ዕቃውን ለቀጥተኛ አምራች ላኪው ወይም ላኪው ካስረከበበት ቀን ጀምሮ ለእነዚህ ግብዓቶች ማምረቻ ከቀረጥ ነጻ በገዛቸው ጥሬ ዕቃዎች ላይ ሊከፈል ለሚገባው ቀረጥና ታክስ ሙሉ ኃላፊነቱን ቀጥተኛ አምራች ላኪው ወይም ላኪው ይወስዳል።
4. ቀጥተኛ አምራች ላኪው ወይም ላኪው ቀጥተኛ ካልሆነው ላኪ ወይም ጥሬ ዕቃ አቅራቢ የተረከባቸውን ግብዓቶች ተጠቅሞ የሚያመርታቸውን ምርቶች በአንድ ዓመት ጊዜ ውስጥ ወደ ውጭ አገር በመላክ ቫውቸሩን ለማወራረድ፣ በዚህ ጊዜ ውስጥ ቀጥተኛ ካልሆነው አምራች ላኪ ወይም ጥሬ ዕቃ አቅራቢ በተረከበው ግብዓት የተመረተውን ምርት ካልላከ ቀጥተኛ ያልሆነው አምራች ላኪ ወይም ጥሬ ዕቃ አቅራቢ ጥሬ ዕቃዎችን ሲገዛ መክፈል የነበረበትን ቀረጥና ታክስ ለመክፈልና በአዋጁ የተደነገጉትን ለመፈጸም ግዴታ ገብቷል።

Handwritten signature

